

X. निर्देशानुसार उत्तर दीजिए-

1. निम्नलिखित वाक्यों को मिलाकर मिश्र वाक्य बनाइए-पिता जी बनारस से आए। वे कार्यालय चले गए। (CBSE S. A. II 2012)
2. 'मैं कार चलाने वाली लड़की से मिला।' वाक्य को मिश्र वाक्य में परिवर्तित कीजिए। (प्रतिदर्श प्रश्नपत्र S. A. II 2011-2012)
3. 'माली आया और पौधों को सींचने लगा।' रचना की दृष्टि से वाक्य का भेद बताइए। (CBSE S. A. II 2012)
4. 'जिनका हमने पालन-पोषण किया वे हमारी उपेक्षा कर रहे हैं।' रचना की दृष्टि से वाक्य का भेद बताइए। (CBSE S. A. II 2012)
5. 'जिसको दुःख नहीं झेलना पड़ता उसे दूसरे के दुःख का एहसास कैसे हो?' रचना की दृष्टि से वाक्य का प्रकार बताइए। (CBSE S. A. II 2012)
6. 'वामीरो कुछ सचेत हुई और घर की तरफ दौड़ी।' वाक्य को सरल वाक्य में परिवर्तित कीजिए।
7. 'शेर दिखाई दिया। सभी डर गए।' संयुक्त वाक्य में रूपांतरित कीजिए।
8. 'गीता डरावनी फ़िल्म देख रही थी। वह डर गई।' संयुक्त वाक्य में रूपांतरित कीजिए।
9. जिन वाक्यों में एक प्रधान उपवाक्य तथा एक या एक से अधिक आश्रित उपवाक्य होते हैं, उन्हें क्या कहते हैं?
10. 'जब तानसेन गाते थे, तब मोर नाचने लगते थे।' रचना के आधार पर वाक्य का भेद बताइए।
11. 'यह घर है कि चिड़ियाघर?' वाक्य का भेद बताइए।
12. 'गिलास नीचे गिरा और टूट गया' रचना के आधार पर वाक्य का भेद बताइए।
13. 'सुबह हुई और दादा जी घर आ गए।' सरल वाक्य में बदलिए।
14. 'मैंने एक बहुत बीमार आदमी को देखा।' मिश्र वाक्य में रूपांतरित कीजिए।
15. 'जो लोग ईर्ष्या करते हैं, मुझे पसंद नहीं।' सरल वाक्य में परिवर्तित कीजिए।
16. 'रात्रि के नौ बजे सुलेखा ने पढ़ना बंद कर दिया।' मिश्र वाक्य बनाइए।
17. 'पिता जी की इच्छा के कारण मुझे छात्रावास जाना पड़ा।' वाक्य का भेद बताइए।
18. 'जैसी करनी, वैसी भरनी।' रचना के आधार पर वाक्य का भेद बताइए।
19. 'तुम जो चाहते हो वह कभी नहीं होगा।' वाक्य का भेद बताइए।
20. 'आवेदन पत्र नौकरी के लिए था।' मिश्र वाक्य में परिवर्तित कीजिए।
21. 'जो संसार में जन्म लेता है वह नाशवान है।' रचना की दृष्टि से वाक्य का भेद बताइए।
22. 'ईमानदारी अच्छा गुण है।' वाक्य का भेद बताइए।
23. 'जहाँ चाह, वहाँ रहा।' रचना के आधार पर वाक्य का भेद बताइए।
24. 'वह नाचता है। वह गाता भी है।' मिश्र वाक्य में परिवर्तित कीजिए।
25. 'मैंने पिछले साल गाड़ी खरीदी। मैंने वह इस साल बेच दी।' इन वाक्यों से संयुक्त वाक्य बनाइए।
26. 'मैंने एक उद्यान देखा जो बहुत ही सुंदर था।' सरल वाक्य में बदलिए।
27. 'वह कामचोर के अलावा झूठा भी है।' रचना के आधार पर वाक्य का भेद बताइए।
28. 'मैंने एक बहुत सुंदर फूल देखा।' रचना के आधार पर वाक्य का भेद बताइए।
29. 'सारे स्कूल के बच्चे मेहनती हैं।' रचना के आधार पर वाक्य का भेद बताइए।
30. 'मैंने एक लंबा आदमी देखा।' वाक्य से मिश्र वाक्य बनाइए।
31. 'हमारे पूर्व राष्ट्रपति डॉ. अब्दुल कलाम बहुत बड़े वैज्ञानिक हैं।' मिश्र वाक्य में परिवर्तित कीजिए।
32. 'तुम महान हो क्योंकि तुम सच बोलते हो?' वाक्य का भेद बताइए।
33. 'राम ने मिठाई खाई।' वाक्य का भेद बताइए।